

ಇಸ್ಲಾಮೀ ಸಂಸ್ಕೃತಿಯ ವಿಶೇಷತೆಗಳು

ಇಸ್ಲಾಮೀ ಸಂಸ್ಕೃತಿಯು ಕೆಲವು ನೀತಿ ನಿಯಮಗಳನ್ನು ಆಧರಿಸಿದೆ. ಅದಕ್ಕೆ ಕೆಲವು ವಿಶೇಷತೆಗಳಿವೆ. ಅವುಗಳ ಕಾರಣವಾಗಿ ಅದು ಇತರ ಸಂಸ್ಕೃತಿಗಳಿಗಿಂತ ಭಿನ್ನ ಮತ್ತು ಉನ್ನತವಾಗಿ ಕಾಣುತ್ತದೆ. ಅವುಗಳಲ್ಲಿ ಕೆಲವು ಪ್ರಮುಖವಾದುವು ಈ ಕೆಳಗಿನಂತಿವೆ:

1. ವಿಶ್ವಾಸ

ಇಸ್ಲಾಮ್ ಏಕದೇವ ವಿಶ್ವಾಸದ ಸಂದೇಶವನ್ನು ನೀಡುತ್ತದೆ. ಅದರ ಪ್ರಕಾರ, ಅನುಸರಣೆ ಮತ್ತು ಆರಾಧನೆ ಕೇವಲ ಏಕದೇವನಾದ ಅಲ್ಲಾಹನ ಹಕ್ಕಾಗಿದೆ. ಇಸ್ಲಾಮ್ ಈ ವಿಶ್ವಾಸದ ಸಕಲ ಅಂಗಗಳನ್ನು ಸ್ಪಷ್ಟವಾಗಿ ಸಾಕ್ಷ್ಯಾಧಾರ ಸಹಿತ ಉಲ್ಲೇಖಿಸಿದೆ. ಇಷ್ಟಕ್ಕೇ ನಿಲ್ಲಿಸದೆ, ವಿರುದ್ಧ ಚಿಂತನೆ, ಸಿದ್ಧಾಂತ ಹಾಗೂ ವಿಶ್ವಾಸಗಳನ್ನು ಬಲವಾಗಿ ಖಂಡಿಸಿದೆ. ಅಲ್ಲಾಹ್ ಹೇಳುತ್ತಾನೆ,

﴿ قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ وَلَمْ يُولَدْ ۝ لَمْ يَكُنْ لَهُ كُفُوًا

أَحَدٌ ۝﴾ الإخلاص: ۱ - ۴

“ಹೇಳಿರಿ, ಅವನು ಅಲ್ಲಾಹನು, ಏಕೈಕನು. ಅಲ್ಲಾಹನು ಸಕಲರಿಂದಲೂ ನಿರಪೇಕ್ಷನು ಮತ್ತು ಸರ್ವರೂ ಅವನ ಅವಲಂಬಿತರು. ಅವನಿಗೆ ಯಾವುದೇ ಸಂತಾನವಿಲ್ಲ, ಅವನು ಯಾರ ಸಂತಾನವೂ ಅಲ್ಲ ಮತ್ತು ಅವನಿಗೆ ಸರಿಸಮಾನರು ಯಾರೂ ಇಲ್ಲ.” (ಪವಿತ್ರ ಕುರ್ಆನ್: 112: 1-4)

ಈ ಪ್ರಕಾರ, ಇಸ್ಲಾಮ್ ಅಲ್ಲಾಹನ ಏಕತೆಯ ಕುರಿತಾದ ಎಲ್ಲ ಚರ್ಚೆಗಳಿಗೆ ಅಂತ್ಯ ಹಾಡಿದೆ. ಅಷ್ಟೇ ಅಲ್ಲ, ಇಸ್ಲಾಮ್ ಯಹೂದಿಗಳು ಮತ್ತು ಕ್ರೈಸ್ತರ ಮಿಥ್ಯ ವಿಶ್ವಾಸಗಳನ್ನು ಸಾಕ್ಷ್ಯಾಧಾರಗಳ ಸಮೇತ ನಿರಾಕರಿಸಿದೆ. ಅಲ್ಲಾಹ್ ಹೇಳುತ್ತಾನೆ,

﴿ وَقَالَتِ الْيَهُودُ عُزَيْرٌ ابْنُ اللَّهِ وَقَالَتِ النَّصَارَى الْمَسِيحُ ابْنُ اللَّهِ ذَلِكَ قَوْلُهُمْ

بِأَفْوَاهِهِمْ يُضَاهِيُونَ قَوْلَ الَّذِينَ كَفَرُوا مِنْ قَبْلُ قَالَتْهُمْ آلَهُ اللَّهِ أَنَّى يُؤْفَكُونَ ۝

أَتَّخَذُوا أَحْبَارَهُمْ وَرُهَبَانَهُمْ أَرْبَابًا مِنْ دُونِ اللَّهِ وَالْمَسِيحَ ابْنَ مَرْيَمَ وَمَا أُمُورًا إِلَّا

لِيَعْبُدُوا إِلَهًا وَاحِدًا لَا إِلَهَ إِلَّا هُوَ سُبْحَانَهُ عَمَّا يُشْرِكُونَ ۝﴾ التوبة: ۳۰ - ۳۱

“ಉಯ್ಯೂರ್ ದೇವಪುತ್ರನೆಂದು ಯಹೂದಿಯರು ಹೇಳುತ್ತಾರೆ. ಮಸೀಹ್ (ಈಸಾ) ದೇವಪುತ್ರನೆಂದು ಕ್ರೈಸ್ತರು ಹೇಳುತ್ತಾರೆ. ಅವರು ತಮಗಿಂತ ಹಿಂದೆ ಸತ್ಯನಿಷೇಧಿಗಳಾಗಿದ್ದವರನ್ನು ಅನುಕರಿಸುತ್ತಾ ತಮ್ಮ ಬಾಯಿಗಳಿಂದ ಹೊರಡಿಸುವ ಅಸಂಬಂಧ ಮಾತುಗಳಿವು. ದೇವನ ಪ್ರಹಾರವಿದೆ ಅವರ ಮೇಲೆ. ಅವರು ಎಲ್ಲಿಂದ ಮೋಸ ಹೋಗುತ್ತಿರುವರೋ! ಅವರು ಅಲ್ಲಾಹನನ್ನು ಹೊರತು ತಮ್ಮ ವಿದ್ವಾಂಸರನ್ನೂ ಸಂತರನ್ನೂ ತಮ್ಮ ಪ್ರಭುಗಳನ್ನಾಗಿ ಮಾಡಿಕೊಂಡಿರುತ್ತಾರೆ. ಇದೇ ರೀತಿಯಲ್ಲಿ ಮರ್ಯಮರ ಪುತ್ರ ಮಸೀಹರನ್ನೂ (ಪ್ರಭುವಾಗಿ ಮಾಡಿಕೊಂಡಿದ್ದಾರೆ). ವಸ್ತುತಃ ಅವರಿಗೆ ಏಕದೇವನನ್ನು ಹೊರತು ಇನ್ನಾರ ದಾಸ್ಯ ಆರಾಧನೆಯನ್ನೂ ಮಾಡಲು ಅಪ್ಪಣೆ ಕೊಡಲಾಗಿಲ್ಲ. ಆತನ ಹೊರತು ಅನ್ಯ ಆರಾಧ್ಯರಾರೂ ಇಲ್ಲ. ಅವರಾಡುತ್ತಿರುವ ದೇವಸಹಭಾಗಿತ್ವ ಪರ ಮಾತುಗಳಿಂದ ಅವನು ಅತ್ಯಂತ ಪರಿಶುದ್ಧನು.” (ಪವಿತ್ರ ಕುರ್ಆನ್: 9: 30-31)

ಅಲ್ಲಾಹನನ್ನು ಬಿಟ್ಟು ಇತರರನ್ನು ತಮ್ಮ ಆರಾಧ್ಯರನ್ನಾಗಿ ಮಾಡಿಕೊಂಡಿರುವ ಜನರ ಕಲ್ಪನೆಯನ್ನು ಇಸ್ಲಾಮ್ ಸಾಕ್ಷಾಧಾರಗಳ ಬೆಳಕಿನಲ್ಲಿ ರದ್ದುಗೊಳಿಸಿದೆ. ಅಲ್ಲಾಹ್ ಹೇಳುತ್ತಾನೆ,

﴿ أَمْ اتَّخَذُوا آلِهَةً مِّنَ الْأَرْضِ هُمْ يُنشِرُونَ ﴿١١﴾ لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا فَسُبْحَانَ اللَّهِ رَبِّ الْعَرْشِ

عَمَّا يَصِفُونَ ﴿١٢﴾ ﴿الأنبياء: ٢١ - ٢٢﴾

“ಇವರು ಈ ಭೂಮಿಯಿಂದ ಮಾಡಿದಂತಹ ದೇವರುಗಳು (ನಿರ್ಜೀವಿಗಳಿಗೆ ಜೀವದಾನ ಮಾಡಿ) ಎಚ್ಚಿಸಿ ನಿಲ್ಲಿಸಬಲ್ಲರೇ? ಭೂಮಿ-ಆಕಾಶಗಳಲ್ಲಿ ಏಕೈಕ ಅಲ್ಲಾಹನ ಹೊರತು ಇತರ ದೇವರುಗಳೂ ಇರುತ್ತಿದ್ದರೆ (ಭೂಮಿ ಮತ್ತು ಆಕಾಶ) ಇವೆರಡರ ವ್ಯವಸ್ಥೆಯೂ ಕೆಟ್ಟು ಹೋಗುತ್ತಿತ್ತು. ಆದುದರಿಂದ ವಿಶ್ವ ಸಿಂಹಾಸನದ ಪ್ರಭುವಾಗಿರುವ ಅಲ್ಲಾಹನು ಇವರು ಹೊರಿಸುವ ಆರೋಪಗಳಿಂದ ಪರಿಶುದ್ಧನಾಗಿರುತ್ತಾನೆ.” (ಪವಿತ್ರ ಕುರ್ಆನ್: 21: 21-22)

ಇಸ್ಲಾಮ್ ಒಂದು ಪರಿಪೂರ್ಣ ಮತ್ತು ಸಮಗ್ರವಾದ ಜೀವನ ಪದ್ಧತಿಯಾಗಿದೆ. ಅದರ ಸಮಗ್ರತೆಯು ಅದರ ಸಂಸ್ಕೃತಿಯಲ್ಲಿ ಪರಿಪೂರ್ಣವಾಗಿ ವ್ಯಕ್ತವಾಗುತ್ತದೆ. ಮಾನವ ಜೀವನದ ಸಕಲ ಮಗ್ಗುಲುಗಳಲ್ಲಿ ಅಂದರೆ ಆರ್ಥಿಕ, ರಾಜಕೀಯ, ಸಾಮೂಹಿಕ ಮತ್ತು ವೈಚಾರಿಕ ಇತ್ಯಾದಿ ಎಲ್ಲದರಲ್ಲೂ ಅದರ ಗಾಢ ಛಾಪನ್ನು ನೋಡಬಹುದಾಗಿದೆ. ಒಟ್ಟಿನಲ್ಲಿ ಇಸ್ಲಾಮ್ ಮಾನವನ ಆಧ್ಯಾತ್ಮಿಕ, ಬೌದ್ಧಿಕ ಮತ್ತು ದೈಹಿಕ ಹೀಗೆ ಎಲ್ಲ ಅಗತ್ಯಗಳನ್ನೂ ಆವರಿಸುತ್ತದೆ. ಇಸ್ಲಾಮೀ ಸಂಸ್ಕೃತಿಯು ಭೂಮಿ ಮತ್ತು ಭೂಮಿಯಲ್ಲಿ ಲೋಕಾಂತದ ವರೆಗೆ ವಾಸಿಸುವವರ ಸಕಲ ವಿಷಯಗಳನ್ನು ಒಳಗೊಂಡಿದೆ. ಏಕೆಂದರೆ ಇದು ಕುರ್ಆನಿನ ಸಂಸ್ಕೃತಿಯಾಗಿದೆ ಮತ್ತು ಲೋಕಾಂತದ ವರೆಗೆ ಇದನ್ನು ಸಂರಕ್ಷಿಸುವುದಾಗಿ ಸ್ವತಃ ಸೃಷ್ಟಿಕರ್ತನೇ ವಾಗ್ದಾನಮಾಡಿದ್ದಾನೆ. ಇದು ಕಲ್ಪಬಂಧೆಯಂತಹ ಜಡ ಸಂಸ್ಕೃತಿಯಲ್ಲ, ಬದಲಾಗಿ ಇದು ಮಾನವನ ಚಾರಿತ್ರ್ಯ ನಿರ್ಮಾಣ ಮತ್ತು ಪ್ರಗತಿಗೆ ಸಹಕಾರಿಯಾಗುವಂತಹ ಸಕಲ ಚಿಂತನೆ ಮತ್ತು ಮಾಧ್ಯಮಗಳನ್ನು ಒಳಗೊಂಡಿದೆ. ಹಾಗಾಗಿ ಇಸ್ಲಾಮೀ ಸಂಸ್ಕೃತಿಯ ಬಳಿ ತನ್ನದೇ ಆದ ನೀತಿ-ನಿಯಮಗಳಿವೆ ಹಾಗೂ ಪ್ರತಿಯೊಂದು ಕಾಲ ಮತ್ತು ಪ್ರದೇಶದ ಜನರಿಗೆ ಪ್ರಯೋಜನವಾಗುವಂತಹ ರೀತಿಯಲ್ಲಿ ತನ್ನ ಕಾನೂನುಗಳನ್ನು ಜಾರಿಗೊಳಿಸುವಂತಹ ಅವಕಾಶವು ಅದರಲ್ಲಿದೆ ಎಂಬುದು ಈ ಮೂಲಕ ಸಾಬೀತುಗೊಳ್ಳುತ್ತದೆ.

2. ಶಿಕ್ಷಣದ ವ್ಯವಸ್ಥೆ

ಇಸ್ಲಾಮೀ ಸಂಸ್ಕೃತಿಯು ಶಿಕ್ಷಣಕ್ಕೆ ವಿಶೇಷವಾದ ವ್ಯವಸ್ಥೆಯನ್ನು ಕಲ್ಪಿಸುತ್ತದೆ. ಕುರ್ಆನ್ ಮತ್ತು ಹದೀಸ್‌ಗಳಲ್ಲಿ ಜ್ಞಾನ ಗಳಿಸಲು ಪ್ರೋತ್ಸಾಹಿಸಲಾಗಿದೆ. ಹೀಗೆ ಇಸ್ಲಾಮ್ ಶೈಕ್ಷಣಿಕವಾಗಿ ಪ್ರಗತಿ ಹೊಂದಿರುವ ಜನಾಂಗ ಮತ್ತು ಶಿಕ್ಷಣದಲ್ಲಿ ಹಿಂದುಳಿದಿರುವ ಜನಾಂಗಗಳ ನಡುವಿನ ವ್ಯತ್ಯಾಸವನ್ನು ತಿಳಿಸಿದೆ. ಅಲ್ಲಾಹ್ ಹೇಳುತ್ತಾನೆ,

﴿ قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ ﴿٩﴾ الزمر: ٩﴾

“ಇವರೊಡನೆ ‘ಜ್ಞಾನಿಗಳು ಮತ್ತು ಅಜ್ಞಾನಿಗಳು ಇವರಿಬ್ಬರೂ ಎಂದಾದರೂ ಸರಿಸಮಾನರಾಗಬಲ್ಲರೇ?’ ಎಂದು ಕೇಳಿರಿ.” (ಪವಿತ್ರ ಕುರ್ಆನ್: 39: 9)

ಕುರ್ಆನಿನಲ್ಲಿ ವಿದ್ಯಾವಂತರ ಮಹತ್ವವು ಈ ಪದಗಳಲ್ಲಿ ಉಲ್ಲೇಖಿಸಲ್ಪಟ್ಟಿವೆ,

﴿ يَرْفَعُ اللَّهُ الَّذِينَ آمَنُوا مِنكُمْ وَالَّذِينَ أُوتُوا الْعِلْمَ دَرَجَاتٍ ﴿١١﴾ المجادلة: ١١﴾

“ನಿಮ್ಮ ಪೈಕಿ ಸತ್ಯವಿಶ್ವಾಸವುಳ್ಳವರಿಗೆ ಮತ್ತು ಜ್ಞಾನವು ನೀಡಲ್ಪಟ್ಟವರಿಗೆ ಅಲ್ಲಾಹನು ಉನ್ನತ ಪದವಿಗಳನ್ನು ದಯಪಾಲಿಸುವನು.” (ಪವಿತ್ರ ಕುರ್ಆನ್: 58: 11)

ಪ್ರವಾದಿವರ್ಯರು(ಸ) ವಿದ್ಯಾರ್ಜನೆಗಾಗಿ ಪರಿಶ್ರಮ ಪಡುವುದನ್ನು ಈ ರೀತಿ ವರ್ಣಿಸಿದ್ದಾರೆ,
 (بخارى، ابوداود، ترمذى، ابن ماجه) «مَنْ سَأَلَ طَرِيقًا يَطْلُبُ فِيهِ عِلْمًا، سَأَلَ اللَّهُ بِهِ طَرِيقًا إِلَى الْجَنَّةِ»
 “ಒಬ್ಬನು ವಿದ್ಯಾರ್ಜನೆಗಾಗಿ ಒಂದು ದಾರಿಯಲ್ಲಿ ನಡೆಯುವಾಗ, ಅಲ್ಲಾಹನು ತನ್ನ ಅನುಗ್ರಹದಿಂದ ಅವನ ಮಟ್ಟಿಗೆ ಸ್ವರ್ಗದ ದಾರಿಯನ್ನು ಸುಗಮಗೊಳಿಸುತ್ತಾನೆ.” (ಬುಖಾರಿ, ಅಬುದಾವೂದ್, ತಿರ್ಮಿದಿ, ಇಬ್ನುಮಾಜಃ)

ಮುಂದುವರಿದು ಪ್ರವಾದಿವರ್ಯರು(ಸ) ಹೀಗೆನ್ನುತ್ತಾರೆ,
 (ابن ماجه) «طَلَبُ الْعِلْمِ فَرِيضَةٌ عَلَى كُلِّ مُسْلِمٍ»
 “ವಿದ್ಯೆ ಗಳಿಸುವುದು ಪ್ರತಿಯೋರ್ವ ಮುಸ್ಲಿಮನ ಮೇಲೂ ಕಡ್ಡಾಯವಾಗಿದೆ.” (ಇಬ್ನು ಮಾಜಃ)

ಕೆಲವು ವಿಷಯಗಳನ್ನು ಕಲಿಯುವುದು ಪ್ರತಿಯೋರ್ವ ಮುಸ್ಲಿಮ್ ಸ್ತ್ರೀ-ಪುರುಷರ ಮೇಲೆ ಕಡ್ಡಾಯವಾಗಿದೆ. ಇದರಲ್ಲಿ ಅಸಡ್ಡೆಯನ್ನು ಎಂದಿಗೂ ಸಹಿಸಲಾಗದು. ಇವು ಇಸ್ಲಾಮೀ ವ್ಯವಸ್ಥೆಯ ಮೂಲಭೂತ ವಿಷಯಗಳಾಗಿವೆ. ಅಂದರೆ ಪುರುಷ, ಶುಚಿತ್ವ ಮತ್ತು ನಮಾಝ್ ಇತ್ಯಾದಿಗಳ ಕುರಿತು ಜ್ಞಾನವನ್ನು ಗಳಿಸುವುದು. ಏಕೆಂದರೆ ಇವು ದೇವಾದೇಶಗಳಾಗಿವೆ. ಇವುಗಳನ್ನು ಕಲಿಯುವ ಮೂಲಕವೇ ಮುಸ್ಲಿಮನು ತನ್ನ ಪ್ರಭುವನ್ನು ಸರಿಯಾದ ರೀತಿಯಲ್ಲಿ ಆರಾಧಿಸಬಲ್ಲನು.

ಕೆಲವು ವಿಷಯಗಳನ್ನು ಕಲಿಯುವುದು ಫರ್ಯಾದಿ ಕಿಫಾಯ ಆಗಿದೆ. ಉದಾಹರಣೆಗೆ: ಅನುಭವ ಜ್ಞಾನಗಳಾದ ರಸಾಯನಶಾಸ್ತ್ರ, ಭೌತಶಾಸ್ತ್ರ, ರೇಖಾಗಣಿತ ಇತ್ಯಾದಿ. ಅದೇ ರೀತಿ ಕೆಲವೇ ಮಂದಿ ಗಳಿಸಲು ಸಾಧ್ಯವಾಗುವಂತಹ ಧಾರ್ಮಿಕ ಜ್ಞಾನಗಳಿವೆ. ಉದಾಹರಣೆಗೆ: ಹದೀಸ್ ಪಾಂಡಿತ್ಯ, ಕರ್ಮಶಾಸ್ತ್ರ ಇತ್ಯಾದಿ.

ಇಸ್ಲಾಮೀ ಸಂಸ್ಕೃತಿಯ ವಿವಿಧ ಮಗ್ಗುಲುಗಳು

ಇಸ್ಲಾಮೀ ಸಂಸ್ಕೃತಿಯು ಮಾನವ ಜೀವನದ ಆಧ್ಯಾತ್ಮಿಕ ಮತ್ತು ಭೌತಿಕ ಎರಡೂ ಮಗ್ಗುಲುಗಳನ್ನು ಆವರಿಸಿದೆ. ಹಾಗಾಗಿಯೇ ಮಾನವ ಜೀವನದ ಪ್ರತಿಯೊಂದು ರಂಗದಲ್ಲೂ ಇಸ್ಲಾಮೀ ಸಂಸ್ಕೃತಿಯ ಪಾತ್ರವು ಸುವ್ಯಕ್ತವಾಗಿರುವುದನ್ನು ಕಾಣಬಹುದಾಗಿದೆ. ಅದು ಹೇಗೆಂದರೆ, ಈ ಸಂಸ್ಕೃತಿಯು ಮಾನವ ಜೀವನದ ಸಕಲ ರಂಗಗಳಲ್ಲೂ ಪ್ರಗತಿಯನ್ನು ಸಾಧಿಸಿದೆ ಮತ್ತು ಅವುಗಳು ಈ ರೀತಿ ಇವೆ:

1. ರಾಜಕೀಯ ಮಗ್ಗುಲು.
2. ಆರ್ಥಿಕ ಮಗ್ಗುಲು.
3. ಸಾಮೂಹಿಕ ಮಗ್ಗುಲು.
4. ಶೈಕ್ಷಣಿಕ ಮಗ್ಗುಲು.
5. ಅಂತರ್ರಾಷ್ಟ್ರೀಯ ಸಂಬಂಧಗಳು.
6. ಸಂವಿಧಾನ ರಚನೆಯ ವ್ಯವಸ್ಥೆ.
7. ನ್ಯಾಯಾಂಗ ವ್ಯವಸ್ಥೆ.
8. ಸಮರದ ವ್ಯವಸ್ಥೆ.
9. ನಿರ್ಮಾಣಾತ್ಮಕ ಮಗ್ಗುಲು.

* * * * *